

गोरखनाथ मंदिर में शारदीय नवरात्र आराधना का चतुर्थ दिवस

गोरखनाथ मंदिर के प्रधान पुजारी योगी कमलनाथ ने की देवी की पूजा

गोरखपुर, 29 सितम्बर।

शारदीय नवरात्र के चौथे दिन गुरुवार प्रातः काल जगतजननी मां दुर्गा के चतुर्थ स्वरूप में मां कुष्मांडा देवी का विधि विधान से पूजन अर्चन किया। गोरखनाथ मंदिर के शक्तिपीठ में सुबह 4 से 6 बजे एवम सायंकाल में समस्त अनुष्ठान गोरखनाथ मंदिर के प्रधान पुजारी योगी कमलनाथ ने किए। इसके साथ ही दुर्गा मंदिर (शक्तिपीठ) के गर्भगृह में श्रीमद् देवीभागवत का पारायण पाठ एवं श्रीदुर्गासप्तशती के पाठ का भी जारी रहा। दोनों पूजन सत्रों में

गौरी-गणेश की आराधना के साथ सभी देव-विग्रहों का षोडशोच्चार भी पूजन किया। आरती एवं क्षमा प्रार्थना के बाद प्रसाद का वितरण किया गया। समस्त अनुष्ठान मंदिर के मुख्य पुरोहित पंडित रामानुज त्रिपाठी की उपस्थिति में संपन्न हुए।

ब्रह्मलीन महंत अवेद्यनाथ जी महाराज कि चरण पादुका का हुआ पूजन

पावन शारदीय नवरात्र के चौथे दिन गोरखनाथ मंदिर में एक विशेष अनुष्ठान के क्रम में ब्रह्मलीन महंत अवेद्यनाथ जी महाराज की चरण पादुका का पूजन योगी कमलनाथ जी ने किया।

आरती में संस्कृत विद्यापीठ के 151 वेदपाठी छात्रों , पुरोहितों एवं आचार्यगण के वैदिक मंत्रोच्चार के बीच अनुष्ठान पूर्ण किया।

इस अवसर पर, द्वारिका तिवारी डॉ अरविन्द चतुर्वेदी, डॉ रोहित मिश्र, पुरुषोत्तम चौबे, नित्यानंद तिवारी, शुभम मिश्र, शशांक पाण्डेय, विनय गौतम, अमित सिंह मोनू आदि उपस्थित रहे।